



विकिपीडिया:तटस्थ दृष्टिकोण

मुक्त ज्ञानकोश विकिपीडिया से



यह पृष्ठ हिंदी विकिपीडिया की एक नीति या नियम के बारे में है, जो एक ऐसा मानक है जिसका पालन सभी संपादकों को साधारण तौर पर करना चाहिए। इसमें बदलाव तभी किया जाना चाहिए जब इसपर सदस्य-समाज में आम सहमती बनी हो।



इस नीति का सार: लेखों को पक्ष नहीं लेना चाहिए, लेकिन न्यायपूर्वक और पूर्वाग्रह के बिना पक्षों को समझाना चाहिए। यह आप क्या कहते हैं और कैसे कहते हैं दोनों पर लागू होता है।

तटस्थ दृष्टिकोण या **निष्पक्ष दृष्टिकोण** से संपादन करने का मतलब है किसी विषय पर विश्वसनीय स्रोतों द्वारा प्रकाशित किये गए सभी महत्वपूर्ण विचारों का न्यायपूर्वक, आनुपातिक रूप से और जहां तक संभव हो, पूर्वाग्रह के बिना प्रतिनिधित्व करना। सारे विकिपीडिया लेख और अन्य ज्ञानकोश सामग्री तटस्थ दृष्टिकोण से लिखी होनी चाहिए। निष्पक्ष दृष्टिकोण विकिपीडिया का और अन्य विकिमीडिया परियोजनाओं का एक मौलिक सिद्धांत है। यह नीति अपरक्राम्य है और सभी संपादकों और लेखों को इसका पालन करना होगा। तटस्थ दृष्टिकोण, मूल शोध नहीं और सत्यापनीयता विकिपीडिया की मुख्य सामग्री नीतियाँ हैं। वे सामग्री का निर्धारण करने के लिए एक साथ काम करते हैं, तो संपादकों को सभी तीनों के मुख्य बिंदुओं को समझना चाहिए।

अनुक्रम
तटस्थ दृष्टिकोण का स्पष्टीकरण
तटस्थता हासिल करना
नामकरण
लेख संरचना
उचित और अनुचित भार
निष्पक्ष लहजा
कलापक्ष राय का वर्णन
टिप्पणियाँ

तटस्थ दृष्टिकोण का स्पष्टीकरण

उसको हासिल करना जो विकिपीडिया समुदाय तटस्थता समझता है, मतलब ध्यान से और गुण-दोष की दृष्टि से विश्वसनीय स्रोतों की विविधता का विश्लेषण करना और तब पाठकों को उन में निहित जानकारी न्यायपूर्वक, आनुपातिक रूप से और जहां तक संभव हो, पूर्वाग्रह के बिना व्यक्त करने का प्रयास करना। विकिपीडिया का उद्देश्य विवादों का **वर्णन करना है, उनमें शामिल होना नहीं है**। संपादकों का स्वाभाविक रूप से अपना दृष्टिकोण होगा, लेकिन उनको पूरी जानकारी उपलब्ध कराने का अच्छी नीयत में प्रयास करना चाहिए और किसी एक दृष्टिकोण को दूसरे के उपर बढ़ावा नहीं देना चाहिये। इस तरह, तटस्थ दृष्टिकोण का मतलब कुछ दृष्टिकोण का बहिष्कार करना नहीं है, बल्कि सभी सत्यापनीय दृष्टिकोण को पर्याप्त भार देना है।

- राय को तथ्य बताने से बचें।** आमतौर पर, लेख में अपने विषयों के बारे में व्यक्त की गई महत्वपूर्ण राय के बारे में जानकारी होगी। मगर, यह राय विकिपीडिया की आवाज़ में नहीं कही जानी चाहिए। बल्कि, वे पाठ में विशेष स्रोतों के उपर आरोपित होनी चाहिये या जहां उचित है, व्यापक विचार के रूप में वर्णित कर देना चाहिये, आदि। उदाहरण के लिए, एक लेख में ये नहीं कहना चाहिये कि "नरसंहार एक बहुत बुरा कार्य है", लेकिन वो ऐसा कह सकता है कि "नरसंहार मानव बुराई के प्रतीक के रूप में संज्ञक क द्वारा वर्णित किया गया है।"
- गंभीर विवादास्पद दावे को तथ्य बताने से बचें।** अगर विभिन्न विश्वसनीय स्रोत किसी मामले के बारे में परस्पर विरोधी दावे करते हैं, तो इन दावों को तथ्य के बजाय राय माने और प्रत्यक्ष बयान के रूप में पेश न करें।
- तथ्यों को राय बताने से बचें।** विश्वसनीय स्रोतों द्वारा किए गए निर्विरोध और अविवादास्पद तथ्यात्मक दावे सामान्य रूप से सीधे विकिपीडिया की आवाज़ में कहे जाने चाहिए। जब तक कोई विषय विशेष रूप से किसी असहमति के साथ संबंधित न हो जो अन्यथा निर्विरोध जानकारी है, दावे के लिए विशिष्ट आरोपण की कोई ज़रूरत नहीं है, हालांकि सत्यापनीयता के समर्थन में स्रोत के लिए एक संदर्भ लिंक जोड़ना उपयोगी है। इसके अलावा, अंश ऐसे नहीं लिखा जाना चाहिये कि वो विवादास्पद प्रतीत हो।
- गैर निर्णायक भाषा को प्राथमिकता दें।** तटस्थ दृष्टिकोण अपने विषय (या विश्वसनीय स्रोत विषय के बारे में क्या कहते हैं) के साथ न ही सहानुभूति रखता है और न ही उपेक्षा, हालांकि यह कभी-कभी स्पष्टता के खिलाफ संतुलित किया जाना चाहिए। एक उदासीन स्वर में मौजूद राय और परस्पर विरोधी निष्कर्ष पेश करें।
- विरोधी विचार की आपेक्षिक प्रमुखता इंगित करें।** सुनिश्चित करें कि एक विषय पर अलग-अलग विचार का लेखन पर्याप्त रूप से उन विचारों के लिए समर्थन के सापेक्ष स्तरों को दर्शाता है और यह समता की एक गलत धारणा नहीं देता या किसी विशेष दृष्टिकोण को अनुचित भार नहीं देता। उदाहरण के लिए, कहना कि "साइमन विज़ंथल के अनुसार, होलोकॉस्ट जर्मनी में यहूदी लोगों की तबाही का एक कार्यक्रम था लेकिन डेविड इरविंग इस विश्लेषण से इत्तेफ़ाक नहीं रखते" प्रत्येक क्षेत्र में एक ही कार्यकर्ता को निर्दिष्ट करके बड़ी बहुमत और छोटे से अल्पसंख्यक को आभासी समता देना होगा।

तटस्थता हासिल करना

एक सामान्य नियम के रूप में, स्रोतित जानकारी विश्वकोश से केवल इसलिये न निकाले कि वो पक्षपातपूर्ण लगती है। इसके बजाय, तटस्थ लहजे को प्राप्त करने के लिए अंश या अनुभाग को फिर से लिखने की कोशिश करें। पक्षपातपूर्ण जानकारी आमतौर पर अन्य स्रोतों से उद्धृत सामग्री के साथ तटस्थ दृष्टिकोण का उत्पादन करने के लिए संतुलित की जा सकती है, इसलिए इस तरह की समस्या जब भी संभव हो सामान्य संपादन प्रक्रिया के माध्यम से सही की जानी चाहिए। सामग्री तभी निकाले जब आपको पास विश्वास करने के लिये अच्छा कारण है कि यह पाठकों को गुमराह करती या गलत जानकारी देती है। नीचे दिए गए अनुभाग आम समस्याओं पर विशेष मार्गदर्शन प्रदान करते हैं।

नामकरण

लेख के लिए उपयुक्त शीर्षक चुनने पर अधिक जानकारी के लिए लेख शीर्षक नीति देखें।

